





आर्थिक वर्ष २०८१।०८२ को बजेट वक्तव्य



उर्लाबारी नगरपालिका
नगर कार्यपालिकाको कार्यालय
कोशी प्रदेश
उर्लाबारी, मोरङ

उप-प्रमुख मीना कुमारी खतिवडाद्वारा प्रस्तुत
आर्थिक वर्ष २०८१।०८२ को
बजेट वक्तव्य



नगर सभाको बाह्रौँ अधिवेशन

५ असार, २०८१

नगरसभाका अध्यक्षज्यू,

उर्लाबारी नगरपालिकाको नगर सभाको बाह्रौँ अधिवेशनको यस बैठकमा विशेष आमन्त्रित प्रदेश सभाका माननीय सदस्य श्री विद्या चाम्लिङ्ग राईज्यू, सभाको यस बैठकमा उपस्थित नगरसभाका सदस्यज्यूहरू, प्रमुख प्रशासकीय अधिकृत, कर्मचारी साथीहरू तथा संचारकर्मी मित्रहरू, यहाहरू सबैलाई हार्दिक स्वागत एवम् न्यानो अभिवादन व्यक्त गर्दछु ।

यस गरिमामय सभामा सम्बोधन गरिरहदा सर्वप्रथम म संघीय लोकतान्त्रिक गणतन्त्र स्थापनाका लागि जिवन उत्सर्ग गर्नु हुने सम्पूर्ण ज्ञात-अज्ञात सहिदहरूलाई स्मरण गर्दै श्रद्धाञ्जली अर्पण गर्दछु ।

उर्लाबारी नगरपालिकाको नगर सभाको दशौँ अधिवेशनबाट पारित आ.व २०८०।०८१ को नीति, कार्यक्रम तथा बजेट कार्यान्वयनको अन्तिम चरणमा रहेको छ । विगतका आ.व को अनुभव, उपलब्धी र सिकाइलाई आगामी आर्थिक वर्षको नीति, कार्यक्रम तथा बजेट तर्जुमाको क्रममा मुख्य आधारको रूपमा ग्रहण गरिएको कुरा सबैमा अनुरोध गर्न चाहन्छु ।

सभाध्यक्ष महोदय,

यस नगरपालिकाको आ.व २०८१।०८२ को नीति, कार्यक्रम तथा बजेट तर्जुमाका क्रममा विभिन्न राजनैतिक दलका प्रतिनिधिज्यूहरू, नागरिक समाजका प्रतिनिधिज्यूहरू, पत्रकार मित्रहरू, विभिन्न संघ संस्थाका प्रतिनिधिज्यूहरू, विद्यालयका प्र.अज्यूहरू, विद्यालय व्यवस्थापन समितिका अध्यक्षज्यूहरू, बुद्धिजिवी वर्ग, शुभेच्छुक महानुभावहरू, लक्षित वर्गका प्रतिनिधिज्यूहरू र सम्पूर्ण सरोकारवालाहरूबाट प्राप्त सुझावलाई नगरपालिकाको स्रोत र साधनले भ्याएसम्म आ.व २०८१।०८२ को नीति. कार्यक्रम तथा बजेटमा समेट्ने प्रयास गरिएको छ ।

सभाध्यक्ष महोदय,

अब म यस गरिमामय सभामा चालु आ.व २०८०।०८१ को संक्षिप्तरूपमा समिक्षा प्रस्तुत गर्न चाहन्छु ।

चालु आ.व. मा यस नगरपालिकाबाट भएका केही महत्त्वपूर्ण कार्यहरूको संक्षिप्त विवरण

- चालु आ.व. मा मिति २०८१ असार ३ गतेसम्मको आय व्यय देहाय बमोजिम रहेको छ ।
 - कुल प्रस्तावित आय रु १ अरब १३ करोड ४८ लाख २५ हजार २ रुपैया मध्ये वास्तविक आय रु ९६ करोड ३९ लाख २७ हजार ४५३ रहेको ।
 - जम्मा चालु बजेट रु ५६ करोड ८३ लाख ८१ हजार ७१९ मध्ये रु ३६ करोड १९ लाख ८१ हजार ५०९ खर्च भई ६३.६८% वित्तिय प्रगति भएको ।
 - जम्मा पूंजिगत बजेट रु ५६ करोड ६४ लाख ४३ हजार २८३ मध्ये रु ३३ करोड ७० लाख ५९ हजार ५१५ खर्च भई वित्तिय प्रगति ५९.५% रहेको ।
 - चालु आ.व को हाल सम्म वार्षिक लक्ष्यको ८४.९४ प्रतिशत बराबरको रकम रु. २१ करोड ६९ लाख ४४ हजार ११४ आन्तरिक आय संकलन भएको ।

१) प्रशासन, कानून निर्माण एवम् संस्थागत विकास तर्फ:

- हालसम्ममा ९ वटा नियमित तथा २ वटा बिशेष गरि जम्मा ११ वटा नगरसभा सम्पन्न भएका छन् ।
- हाल सम्म ११३ वटा कार्यपालिका बैठक सम्पन्न भएका छन् जसमध्ये यस आ.व. मा २१ वटा बैठक बसेका छन् ।
- संगठन तथा व्यवस्थापन सर्वेक्षण अध्यावधिक गरी कुल दरबन्दी संख्या १८३ स्वीकृत गरिएको ।

- हालसम्म कार्यपालिका र नगरसभाबाट निम्नानुसारका जम्मा ११४ वटा कानूनहरू निर्माण भएका छन् ।

| | |
|---------------|----------|
| क. ऐन | - ३५ वटा |
| ख. आचारसंहिता | - ३ वटा |
| ग. निर्देशिका | - ११ वटा |
| घ. कार्यविधि | - ५३ वटा |
| ङ. नियमावली | - १० वटा |
| च. नीति | - १ वटा |
| छ. मापदण्ड | - १ वटा |

- चालु आ.व को मिति २०८१ असार ३ गतेसम्म वडाबाट दैनिक सेवा प्रवाहमा विभिन्न प्रकृतिका जम्मा संख्या ११ हजार ८ सय ७१ वटा सिफारिस गरिएको ।

२) भौतिक विकास तर्फ:

- सहरी शासकीय सुधार अनुदान कार्यक्रम अन्तरगतको कृष्णचोक देखि सुनझोडा सामुदायिक वनसम्म जाने सडक स्तरोन्नती योजनाको निर्माण कार्य भई रहेको ।
- उर्लाबारी नगरपालिका वडा नं १ को राम्री खोलामा बक्स कल्भर्ट निर्माण सम्पन्न भई प्रयोगमा आएको ।
- उर्लाबारी नगरपालिका वडा नं ४ बक्राहाखोलामा बक्राहा विष्णु गंगाघाट पहिलो चरणको निर्माण कार्य सम्पन्न भएको ।
- उर्लाबारी नगरपालिका वडा नं ३ मा अपाङ्गमैत्री भवनको निर्माण कार्य भई रहेको तथा वडा नं ९ को आधारभूत स्वास्थ्य कार्यालय भवनको निर्माण कार्य सम्पन्न भएको ।
- उज्यालो उर्लाबारी कार्यक्रम अन्तरगत सडक बत्ती नयाँ विस्तारका लागि ठेक्का आब्हान गरी सडक बत्ति र बल्व खरिद कार्य सम्पन्न भई विस्तार कार्य तथा

उपभोक्ता समितिको साझेदारीमा सडक बत्ती मर्मत तथा महशुल भुक्तानीको कार्य गर्दै आएको ।

- वडा नं. ७ र ८ को वडा कार्यालय भवनको निर्माण कार्य सम्पन्न भई आफ्नै भवनबाट सेवा सञ्चालनमा आएको ।
- उर्लाबारी नगरपालिका क्षेत्र भित्रका विभिन्न सामुदायिक विद्यालयहरूको भौतिक पूर्वाधारको कार्य तथा उर्लाबारी बहुमुखी क्याम्पसको प्रशासनिक तथा शैक्षिक भवनको निर्माण कार्य भईरहेको ।
- चालु आ.व को जेठ मसान्तसम्ममा भौतिक पूर्वाधार तर्फको परिणामात्मक प्रगति विवरण देहाय बमोजिम रहेको छः-

| | |
|-----------------------------|--------------|
| ○ ड्रेन | - ३८६३ मिटर |
| ○ साइडवाल | - ४७६८ मिटर |
| ○ ग्राभेल | - ११६५६ मिटर |
| ○ पेभिङ्ग ब्लक | - २३८६ मिटर |
| ○ सडक कालोपत्रे | - २६३४ मिटर |
| ○ भवन निर्माण तथा मर्मत | - ३९ वटा |
| ○ कल्भर्ट निर्माण तथा मर्मत | - ७ वटा |
| ○ तटबन्धन | - ११ वटा |

३) शिक्षा, युवा तथा खेलकुद विकास तर्फः

- उर्लाबारी नगरपालिकाभित्र सञ्चालित सामुदायिक विद्यालयका विद्यालय कर्मचारीलाई लेखा तथा खरिद सम्बन्धी तालिम, बालविकास सहयोगी कार्यकर्ताहरूलाई ७ दिने क्षमता विकास सम्बन्धी तालिम शिक्षकहरूलाई पाठ्यक्रम सम्बन्धी कष्टमाइज्ड तालिम, शिक्षकहरूलाई कम्प्युटर सम्बन्धी तालिम सञ्चालन गरिएको ।
- सबै सामुदायिक विद्यालयमा ई-हाजिरीको व्यवस्थापन गरी ई-हाजिरीलाई प्रयोगमा ल्याईएको ।

- स्थानीय पाठ्यक्रम (हाम्रो उर्लाबारी) (कक्षा १-८) निर्माण तथा प्रबोधिकरण गरी शैक्षिक सत्र २०८१ बाट सामुदायिक तथा संस्थागत विद्यालयहरूमा लागू गरिएको ।
- विद्यालयको स्थलगत अनुगमन गरी विद्यालयको आवश्यकताका आधारमा अधुरा भवन निर्माण, जस्तापाता फेर्ने, कार्यालय व्यवस्थापन, रडरोगन र शौचालय निर्माण जस्ता कार्य गरिएको ।
- सामुदायिक विद्यालयको शैक्षिक गुणस्तर तथा साक्षरता परियोजना (२०८०-२०८३) निर्माण गरी राष्ट्रिय योजना आयोगबाट प्राप्त कार्यक्रमलाई सुव्यवस्थित रूपमा सञ्चालनमा ल्याइएको ।
- उर्लाबारी नगरपालिका क्षेत्रभित्र सञ्चालित विभिन्न सामुदायिक विद्यालयमा अस्थायी/करार तथा अनुदानकोटा मा शिक्षक नियुक्ति गरी विद्यालयको पठनपाठनलाई सहज बनाईएको ।
- सबै सामुदायिक विद्यालयहरूमा बालक्लव गठन गरिएको ।
- सामुदायिक , धार्मिक तथा संस्थागत विद्यालयलाई विभागको सूचना बमोजिम इमिस सफ्टवेयरमा विद्यार्थी विवरण अध्यावधिक गर्न लगाइ व्यवस्थापन गर्न सहजीकरण गरिएको ।
- पालिकास्तरीय फुटबल, भलिबल, क्रिकेट लगायतका खेलकूद सम्बन्धी विविध कार्यक्रमहरू सञ्चालन गरिएको ।

४) राजस्व तर्फ

- उर्लाबारी नगरपालिकाको कार्यालय र उर्लाबारी उद्योग वाणिज्य संघको सहकार्यमा कर शिक्षा कार्यक्रम संचालन गरिएको ।
- कर संकलन टोली परिचालन तथा अनुगमन कार्यक्रम संचालन गरिएको ।
- राजस्व सुधार कार्ययोजना अद्यावधिक गरिएको ।
- उत्कृष्ट करदाता सम्मान कार्यक्रम संचालन गरिएको ।

५) स्वास्थ्य सेवातर्फः

- स्वास्थ्य संस्थाहरुबाट निःशुल्क रक्त सुगर जाँच तथा विपन्न जेष्ठ नागरीकहरुलाई सुगर तथा प्रेसरको औषधि निशुल्क वितरणको कार्य सञ्चालन भैरहेको ।
- सरकारले कडारोग भनि परिभाषित गरेका आठओटा रोगहरुको उपचारका लागि ९८ जनालाई सिफारिस गरिएको ।
- उल्लेखित कडारोगहरुको उपचारका लागी एम्बुलेन्स भाडा वापत ९ जनालाई जम्मा रकम रु. ८५ हजार प्रदान गरिएको ।
- नगर क्षेत्रका ४६ जना विपन्न नागरीकहरुलाई उपचार सहायता वापत रकम रु. ६ लाख ६० हजार ६ सय प्रदान गरिएको ।
- विपन्न नागरीक स्वास्थ्य बीमा कार्यक्रम अन्तरगतका १७४१ घर परिवारको बीमा गरिएको ।
- नियमित खोप, क्षयरोग, कुष्ठरोग, मातृ तथा नवशिशु कार्यक्रम, परिवार नियोजन सेवा, एकीकृत बाल स्वास्थ्य एवं पोषण, माहामारी रोग नियन्त्रण, हात्तिपाईले रोग नियन्त्रण, डेडगु लगायत किटजन्य रोगहरुको रोकथाम तथा नियन्त्रण र स्वास्थ्य प्रवर्धनका लागी सामुदायीक महिला स्वास्थ्य स्वयंसेविका परिचालन जस्ता आधारभुत स्वास्थ्य सेवा कार्यक्रमहरुलाई सबै वडास्तरमा विस्तार गरिएको ।
- नगरपालिका अन्तरगतका सबै स्वास्थ्य संस्थाहरुबाट तोकीएका औषधिहरु निशुल्क वितरण हुने व्यवस्था मिलाइएको ।
- गर्भवति महिलाहरुको लागी ग्रामिण भिडियो एक्सरे सेवा मासिक रुपमा सबै वडामा निःशुल्क संचालन भईरहेको ।

६) सूचना प्रविधि तथा अभिलेख व्यवस्थापन तर्फः

- नगर कार्यपालिकाको कार्यालय र वडा कार्यालयको दैनिक कार्य सम्पादन चुस्त, दुरुस्त एवम् डिजिटल प्रविधिको प्रयोग गरी अफिस अटोमेसन सञ्चालनमा ल्याइएको ।

- नगर कार्यपालिकाको कार्यालय र वडा कार्यालयहरू मा फेसियल रिक्ग्नाइजेसन सहितको इ-हाजिरी सञ्चालनमा ल्याइएको ।
- नगर कार्यपालिकाको कार्यालयका सम्पूर्ण शाखा र वडा कार्यालयहरूमा अप्टिकल फाइबर सहितको इन्टरनेट जडान गरी सञ्चालनमा ल्याइएको ।
- नगर कार्यपालिकाको कार्यालयका सम्पूर्ण शाखा र वडा कार्यालयबिच सहजरूपमा सम्पर्क स्थापित गर्न IP टेलिफोन जडान गरिएको जसले गर्दा निःशुल्क रूपमा सम्पूर्ण शाखा र वडाबिच टेलिफोन सम्पर्क हुने व्यवस्था मिलाईएको ।
- नगर कार्यपालिकाको कार्यालय, वडा कार्यालयमा, पुर्व-पश्चिम सडक तथा अन्य मुख्य मुख्य क्षेत्रहरूमा सिसिटिभि क्यामेरा जडान गरिएको ।
- नगरबाट भए/गरेका काम कारवाहीको अध्यावधिक विवरणलाई नगरवासीलाई सुसूचित गराउन त्रैमासिकरूपमा स्वतः प्रकाशन नगरपालिकाको वेबसाईट मार्फत प्रकाशन गरिदै आएको । साथै नगरपालिकाबाट सम्पादन हुने महत्वपूर्ण गतिविधी तथा सूचनाहरूलाई कार्यालयको फेसबुक पेज मार्फत जानकारी गराउदै आएको ।

७) कृषि विकास कार्यक्रम तर्फः

- सयपत्री फुलखेती कार्यक्रम संचालन भएको ।
- व्यवसायिक तरकारी खेती गर्ने कृषकलाई तरकारीको बीउ तथा प्लास्टिक मल्लिडमा अनुदान सहयोग कार्यक्रमबाट करिब १२ हेक्टर जमिनमा तरकारी खेती भएको ।
- उन्नत जातको गहुँखेती कार्यक्रम सञ्चालन भई १४ मेट्रिक टन गहुँको बीउ र १०३ मेट्रिक टन खायन गहुँ उत्पादन भएको ।
- माटो परिक्षण सचेतना गोष्ठी संचालन गरिएको ।
- सुख्खाग्रस्त क्षेत्रमा मोटर/बोरिड वितरण कार्यक्रम सञ्चालन गरिएको ।
- माटो परीक्षण गरी कृषि चुन वितरण कार्यक्रम संचालन भई कृषि चुनाको प्रयोग बाट माटोको अम्लियपना घटेर कृषिजन्य उत्पादनको बृद्धिमा सहयोग पुगेको ।
- ३ वटा सामुदायिक वनको खाली जग्गामा अदुवा, बेसार खेती प्रवर्द्धन कार्यक्रम संचालन गरिएको ।

- नगर क्षेत्रको ९.५ बिगाहा जमिनमा बगरखेती विकास कार्यक्रम संचालन भएको ।
- तेलहन र मकै कृषि पकेट कार्यक्रम संचालन भई तेलहन बाली पकेट ७० हेक्टर जमिनमा प्रति कठ्ठा ०.६ मनबाट बढेर प्रति कठ्ठा ०.९८ पुगेको साथै मकै बाली पकेट ५६ हेक्टर जमिनमा प्रति कठ्ठा उत्पादनमा क्रमश वृद्धि हुदै गएको,

द) पशु स्वास्थ्य विकास कार्यक्रम तर्फ:

- गोबर परिक्षण/पिसाब परिक्षण/दुध परिक्षण/रगत परिक्षण कार्यक्रमबाट ४०० संख्यामा लाभान्वित भएको ।
- गाइभैसी/बाखा/बंगुर/कुखुरा हास/कुकुर उपचार सेवाबाट संख्या ४७६०१ लाभान्वित भएका ।
- १५६७ गाई, भैसी र बाखामा कृत्रिम गर्भाधान नक्ष सुधार कार्यक्रम सञ्चालन गरिएको ।
- रोग निरोधक खोप कार्यक्रमबाट
 - खोरेत खोप: १० हजार ८ सय डोज
 - पि पि आर खोप: १० हजार ५ सय डोज
 - स्वाइन फिबर खोप: ४ हजार ६ सय डोज
 - लम्पि स्किन डिजिज खोप: ४ हजार ९ सय ५० डोज
 - रानिखेत खोप: १ हजार ६ सय डोज
 - रेविज खोप: ६९२ डोज प्रदान गरिएको ।
- सामुदायिक कुकुर बन्ध्याकरण शिविर मार्फत ३०१ वटा सामुदायिक कुकुर बन्ध्याकरण तथा रेविज खोप लगाएको ।
- व्यवसायिक कृषकसंग नगर प्रमुख प्रविधि हस्तान्तरण कार्यक्रम मार्फत:
 - १७७० वटा गाई र भैसीको पशु बिमा प्रिमियम अनुदान कार्यक्रम भएको ।
 - ७५ प्रतिशत अनुदान कार्यक्रम अन्तरगत ४ वटा माछा स्टक टंकी निर्माण भएको ।
 - ७५ प्रतिशत अनुदान कार्यक्रम अन्तरगत ११४ थान काउ म्याट खरिद तथा वितरण भएको ।
 - ७५ प्रतिशत अनुदानमा १० थान पिग होल्डर वितरण गरिएको ।

० ७५ प्रतिशत अनुदानमा २० थान च्यापकटर वितरण गरिएको ।

९) महिला, बालबालिका, ज्येष्ठ नागरिक तथा सामाजिक विकास कार्यक्रम तर्फः

- विपन्न महिला समूह गठन र परिचालन (निगरानी समूह समेत) कार्यक्रमबाट ३०० जना महिलाहरु लाभान्वित भएको ।
- उपमेयरसँग किशोर किशोरी कार्यक्रम (हिंसा र कुरीति सम्बन्धी) १२ वटा विद्यालयमा सञ्चालन गरिएको ।
- ९० वर्ष भन्दा माथिका २७ जना ज्येष्ठ नागरिकहरुलाई सम्मान गरिएको ।
- २० जनालाई प्रशिक्षक प्रशिक्षण TOT तालिम सञ्चालन गरिएको ।
- सिप बिकास तालिम अन्तरगत ब्यूटिपार्लर तालिमबाट ३१, सिलाई कटाईबाट ६४ जना र ढाका बुनाईबाट ८४ जनाले रोजगारी पाएको ।
- बालमैत्री स्थानिय साशन युक्त वडा घोषणाको क्रममा रहेको वडा न.१ र वडा न.६ अन्तिम तयारीमा रहेको ।
- अपाङ्गता रोकथाम तथा पुर्नस्थापना कार्यक्रम मार्फत १५ जना अपाङ्गता भएका व्यक्तिहरुलाई औषधी उपचार खर्च वितरण गरिएको ।
 - ० १८ जना अपाङ्गता भएका व्यक्तिहरुलाई फाइबरको सिरक वितरण गरिएको ।
 - ० २५ जना अपाङ्गता भएका व्यक्ति र परिवारहरुलाई मौरी पालन तालिम सञ्चालन गरिएको ।
 - ० १३ जना अपाङ्गता भएका व्यक्तिहरुलाई सहायक सामग्री वितरण गरिएको ।
- राष्ट्रपति महिला सशक्तिकरण परियोजना अन्तर्गत नमूना बस्तीका ४० जनालाई उधमशिलता विकास तालिम सञ्चालन गरिएको ।

१०) भवन तथा बस्ती विकास तर्फः

- भवन निर्माण इजाजत नलिई बनेका पुरानो भवनहरुको अभिलेख राखी राजस्वको दायरामा ल्याउन “उर्लाबारी नगरपालिकाको पुरानो घर अभिलेखिकरण (सूचीकृत) कार्यविधि, २०८१” कार्यान्वयनमा ल्याइएको ।

- भवनको नक्सापास कार्यलाई सहज बनाउन अनलाइन मार्फत घर नक्शापास (EBPS) सुचारु गरि सेवा दिदै आएको ।

११) सामाजिक सुरक्षा तथा पञ्जीकरण तर्फ:

- सामाजिक सुरक्षा भत्ता प्राप्त गर्ने ६९,९७ जना लाभग्राहीलाई रकम रु. २० करोड ९० लाख ३३ हजार ८ सय ९२ रुपैया EFT मार्फत वितरण गरिएको ।
- प्रत्येक वडाका बस्तिस्तरमा सामाजिक सुरक्षा तथा पंजीकरण सम्बन्धी अभिमुखिकरण कार्यक्रम सम्पन्न गरिएको ।

१२) सहकारी संघसंस्था तर्फ:

- उर्लाबारी नगर कार्यक्षेत्र भएका १५ वटा सहकारीहरूको सघन तथा नियमित अनुगमन कार्य सम्पन्न गरिएको ।
- सहकारीका कर्मचारीहरूलाई ३ दिन कोपोमिस सम्बन्धी तालिम सम्पन्न गरिएको ।
- सहकारीका संचालक समितिका पदाधिकारीहरूलाई सहकारी आधारभूत व्यवस्थापन सम्बन्धि २ दिने तालिम कार्यक्रम सम्पन्न गरिएको ।
- चालु आ.व मा जम्मा ९ वटा सामाजिक संस्था दर्ता गरिएको ।

१३) प्रधानमन्त्री रोजगार कार्यक्रम तर्फ:

- १५५ जना सुचिकृत बेरोजगार व्यक्तिलाई न्यूनतम रोजगारी प्रदान गरिएको ।
- श्रम स्विकृति तथा पुनः श्रम स्विकृतिका निम्ति सहजिकरण गरि हाल २१३ जना व्यक्तिलाई पुनःश्रम स्विकृति पत्र दिइएको ।

सामी परियोजना

- सुरक्षित आप्रवासन (सामी) परियोजनामा ४ वटानै वडाको २१ हप्ते वित्तिय साक्षरता कक्षा समापन गरिएको साथै १५ वटा मनोविमर्षको फाइल बन्द गरिएको

तथा ५८३६ जना ब्यक्तिलाई आप्रावासी श्रोत केन्द्रमा परामर्श गरि १३४ जना ब्यक्तिलाई सीपमुलक तालिममा रिफरल गरिएको र २१ जनालाई न्यायमा सहजिकरण गरिएको ।

रेमी परियोजना

- अभिमुखिकरण - १० वटा, परिवारसंग अभिमुखिकरण १०, योजना सन्देश फैलाउने — १० वटा समाजिक अभिमुखिकरण — ४ वटा, घरभेट- १०८ वटा, पुन एकिकरण योजना निर्माण ३०, संजाल गठन — १० वटा वडास्तरीय तथा नगरस्तरीय, रेफरल — २४ वटा समापन भएको ।
- उद्यमशिलता विकास तालिम सञ्चालन गरिएको ।
- मनोसामाजिक तथा परिवार परामर्श १० वटा घरमा परामर्श गरिएको ।
- बजार सम्बन्ध विकासका लागि रोजगारदाता र बेरोजगार ब्यक्तिहरूसंग अन्तर्कृया कार्यक्रम सम्पन्न भएको ।

१४) वन, वातावरण तथा विपद व्यवस्थापन तर्फ:

- विपद प्रतिकार्य तथा उद्धार सामाग्रीको व्यवस्थापन गरिएको ।
- आपतकालिन कार्य संचालन केन्द्र संचालनमा रहेको ।
- विपन्न वर्गहरूलाई निशुल्क सेवा समेत उपलब्ध गराउने गरी एम्बुलेन्स र सव वहान नियमित सञ्चालनमा रहेको ।
- आगलागि र हात्ती आतंक पिडितहरूलाई राहात वितरणको कार्य भैरहेको ।

१५) न्यायिक समितिबाट भएका कार्य:

- समाधान भएको विवादको संख्या : १७ वटा
- तामेलीमा राखिएको विवाद : १३ वटा
- प्रक्रियामा रहेका विवाद : ११ वटा
- जम्मा विवाद : ४० वटा

- हालसम्म उर्लाबारी नगरपालिकामा आधारभूत मेलमिलापकर्ताको तालीम प्राप्त गरी सूचीकृत भएका मेलमिलापकर्ताको सङ्ख्या ९६ जना रहेको ।
- द्वन्द्व व्यवस्थापन सम्बन्धी ३ तीन दिने अभिमुखीकरण तालिम कार्यक्रम संचालन गरिएको ।

सभाध्यक्ष महोदय,

अब म यस उर्लाबारी नगरपालिकाको आगामी आर्थिक वर्ष २०८१।०८२ को नीति, कार्यक्रम तथा बजेट निर्माणका क्रममा प्रमुख रूपमा लिईएका निम्न आधारहरू प्रस्तुत गर्ने अनुमति चाहान्छु:

- ☞ नेपालको संविधान
- ☞ स्थानीय सरकार सञ्चालन ऐन, २०७४,
- ☞ राष्ट्रिय प्राकृतिक स्रोत तथा वित्त आयोग ऐन, २०७४,
- ☞ अन्तर सरकारी वित्त व्यवस्थापन ऐन, २०७४,
- ☞ संघीय र प्रदेश सरकारले जारी गरेका नीति, कानून तथा मापदण्डहरू,
- ☞ स्थानीय तहमा बजेट तर्जुमा, कार्यान्वयन, आर्थिक व्यवस्थापन तथा सम्पत्ति हस्तान्तरण सम्बन्धी निर्देशिका, २०७४,
- ☞ नगरपालिकाको अध्यावधिक आवधिक योजना,
- ☞ स्रोत साधन,
- ☞ विकासका अन्तरसम्बन्धित बिषयहरू,
- ☞ नेपाल सरकारले अन्तर्राष्ट्रिय जगतमा जनाएका प्रतिबद्धताबाट सिर्जित दायित्वहरू, संघ र प्रदेश सरकारले अबलम्बन गरेका अन्य आर्थिक नीतिहरू आदि,
- ☞ मध्यमकालिन खर्च संरचना (आ.व २०८१।०८२ - २०८३।०८४)

☞ स्थानीय तहले आवश्यक देखेका अन्य विषयहरू ।

आगामी आ.व. २०८१/०८२ को बजेटका निम्न उद्देश्यहरू रहेका छन् ।

- १) शिक्षालाई गुणस्तरिय, व्यवहारिक बनाई सबैको पहुँचमा पुर्याउने,
- २) कृषिको व्यवसायिक, आधुनिकीकरण तथा बजार व्यवस्थापनलाई सुनिश्चित गर्दै रोजगारी सिर्जनाको मुल आधारको रूपमा विकसित गर्ने,
- ३) सर्वसुलभ र गुणस्तरिय स्वास्थ्य सेवा विस्तार गर्ने,
- ४) वैदेशिक रोजगारबाट फर्केका नागरिकहरूलाई सीप र प्रविधिको उपयोग गर्ने,
- ५) विपद व्यवस्थापनका हरेक चरणहरूमा योजनाबद्ध हस्तक्षेप गर्ने,
- ६) आर्थिक, सामाजिक तथा सांस्कृतिक क्षेत्रको विकासमा सबै प्रयासहरू केन्द्रित गर्ने ।

सभाध्यक्ष महोदय,

अब म यिनै चुनौती, उद्देश्य र प्राथमिकताको सेरोफेरोमा रहेर तयार गरिएको आगामी आर्थिक वर्षको नीतिहरू प्रस्तुत गर्दछु ।

सभाध्यक्ष महोदय,

अब म आ.व. २०८१/८२ का लागि बजेट प्रस्तुत गर्ने अनुमति चाहन्छु ।

आगामी आर्थिक वर्षको आयतर्फ आन्तरिक आम्दानी रु. ९ करोड ९१ लाख ७८ हजार, संघीय सरकार वित्तीय समानिकरणतर्फ रु. १६ करोड २१ लाख, संघीय सरकार विशेष अनुदान तर्फ रु. ३ करोड, बाँडफाँटबाट प्राप्त हुने विज्ञापन कर रु. ३ लाख ७० हजार, वित्तीय समानिकरण प्रदेश सरकारतर्फ रु. १ करोड ३ लाख १८ हजार, सवारी साधन कर बाँडफाँट प्रदेश सरकारतर्फ रु. ९७ लाख ७५ हजार, सडकबोर्ड बाट प्राप्त हुने रकम रु. ८० लाख, संघीय सरकार सशर्त अनुदानतर्फ रु. ४५ करोड ८४ लाख, प्रदेश सरकार सशर्त अनुदानतर्फ रु. ५८ लाख २ हजार ५ सय, रजिष्ट्रेशन बाँडफाँटबाट रु. २ करोड ५० लाख, संघीय सरकार समपुरक अनुदानतर्फ रु. १ करोड ५० लाख, संघीय सरकार बाँडफाँट भई प्राप्त वन रोयल्टी ३७ लाख, प्रदेश सरकार समपुरक अनुदानतर्फ रु. १ करोड ५० लाख, बाँडफाँटबाट प्राप्त हुने मूल्य अभिवृद्धि कर तर्फ रु. १० करोड, जनसहभागितातर्फ रु. १ करोड ९० लाख र आ.व. २०८०।०८१ को मौज्जाततर्फ रु. ९ करोड गरी जम्मा कुल आम्दानी रु. १ अर्ब ५ करोड १६ लाख ४३ हजार ५ सय अनुमान गरिएको छ भने व्ययतर्फ संघीय सरकार सशर्त अनुदानतर्फ रु. ४५ करोड ८४ लाख, संघीय सरकार विशेष अनुदान तर्फ रु. ३ करोड, संघीय सरकार समपुरक अनुदानतर्फ रु. १ करोड ५० लाख, प्रदेश सरकार समपुरक अनुदानतर्फ रु. १ करोड ५० लाख, प्रदेश सरकार सशर्त अनुदानतर्फ रु. ५८ लाख २ हजार ५ सय, सडकबोर्ड बाट प्राप्त हुने रकम सडक मर्मततर्फ रु. ८० लाख, जनसहभागितातर्फ रु. १ करोड ९० लाख, चालू तथा प्रशासनिक खर्चतर्फ रु. १४ करोड ९१ लाख ६० हजार, नगर गौरव आयोजनाको लागि आवश्यक रकम रु. १ करोड, नगरपालिकाको समपुरक कोषतर्फ रु. २ करोड, भवन निर्माणतर्फ रु. १ करोड, ऐन बमोजिम नगरपालिका आफैले गर्नुपर्ने अत्यावश्यक कार्यहरूतर्फ रु. १ करोड १५ लाख, विपद् व्यवस्थापन कोषमा रु. १ करोड २५ लाख, मर्मत सम्भार कोषमा रु. १ करोड २५ लाख, नगरपालिकाका विषयक्षेत्रगत योजना तथा कार्यक्रमको एकमुष्ट रकम रु. २७ करोड ४७ लाख ८१ हजार गरी कुल खर्च रु. १ अर्ब ५ करोड १६ लाख ४३ हजार ५ सय अनुमान गरेको छु । जसमध्ये कूल चालु

खर्चतर्फ ४२ करोड ८१ लाख १० हजार अर्थात कुल खर्चको ४०.७१ प्रतिशत र पूँजिगत खर्चतर्फ ६२ करोड ३५ लाख ३३ हजार ५ सय अर्थात कुल खर्चको ५९.२९ प्रतिशत रहेको छ ।

सभाध्यक्ष महोदय,

आगामी आ.व २०८१।०८२ का लागि नगरपालिकाको विषयक्षेत्रगत योजना तथा कार्यक्रमको विस्तृत विवरण यसैसाथ छुट्टै पानामा संलग्न गरिएको छ ।

यसका साथै आ.व. २०८१/०८२ देखि २०८३/०८४ सम्मको लागि उर्लाबारी नगरपालिकाको मध्यमकालिन खर्च संरचना समेत यसै सम्मानित नगरसभा समक्ष पेश गरेको छु ।

अन्त्यमा,

उर्लाबारी नगरपालिकाको नगर सभाको बाह्रौँ अधिवेशनमा प्रत्यक्ष एवम् परोक्ष सहयोग पुर्याउनु हुने नगर सभा सदस्यज्यूहरू विभिन्न राजनैतिक दलका प्रमुख एवं प्रतिनिधिज्यूहरू, नागरिक समाजका प्रतिनिधिहरू, पत्रकार महोदयहरू, विभिन्न संघ संस्थाका प्रतिनिधिहरू कर्मचारीज्यूहरू, सम्पूर्ण शुभेच्छुक महानुभावहरू तथा सम्पूर्ण नगरवासी दाजुभाई दिदि बहिनिहरूलाई हार्दिक धन्यवाद दिन चाहान्छु । साथै आगामी दिनहरूमा पनि यहाँहरूको सक्रिय सहभागिता, सहयोग र सहकार्यको अपेक्षा समेत गर्दछु ।

मिना कुमारी खतिवडा

नगर उप-प्रमुख